



XUDAFƏRİN

“Xudafərin harayından qalan mən!..”



Qəzet 1932-ci ildən çıxır № 5-6 (6841-6842) 20 mart 2021-ci il Cəbrayıl RİH-nin qəzeti

Novruz bayramınız mübarək!



Novruz bayramı münasibətilə Azərbaycan xalqına təbrik

“Şanlı Zəfərimiz Azərbaycana əbədi bahar gətirmişdir”

Hörmətli həmvətənlər!

Sizi əziz Novruz bayramı münasibətilə ürekdən təbrik edir, hamınıza cansağlığı və səadət arzulayıram.

Novruz bayramını bizə ulu əcdadlarımızın təbiətin əbədi nizamına ehtiramını ifadə edən müqəddəs yadigarıdır. Bu bayram Azərbaycan xalqının qədim və zəngin dünya-görüşünün, gələcəyə nikbin baxışının, bütövlükdə milli varlığımızın dolğun təəcəssümü olub, mədəni sərvətlər xəzinəmizdə müstəsna yer tutur. Yad təsirlərdən qoruyaraq layiqincə yaşatdığımız Novruz ənənələri çoxəsrlik keçmişinə daim ehtiramla yanaşan xalqımızın, eyni zamanda, bəşər mədəniyyətinə töhfəsidir.

Yaz bayramının Odlar diyarına builki gəlişi xüsusən əlamətdardır. Şadam ki, müstəqilliyimizin bu baharına dövlətçilik tariximizdə qızıl hərflərlə əbədi qalacaq və həyatımıza hələ yeni-yeni nailiyyətlər bəxş edəcək parlaq Qələbə ilə qədəm qoymuşuq. Haqq işi uğrunda mübarizə duyğusundan aldığımız misilsiz mənəvi güclə biz sınaq anında yumruq kimi birləşərək əzəli torpaqlarımıza xaincəsinə uzanan əlləri kəsmiş, yurdumuzu bədxah düşməndən təmizləmiş və ədaləti qanımız bahasına bər-

pa etmişik. Ruhumuzun yenilməzliyinin tənənəsinə çevrilən və bizi dünyaya məğrur millət olaraq tanıdan şanlı Zəfərimiz Azərbaycana əbədi bahar gətirmişdir.

Xalqımızın qalibiyyət ovqatını bütün qəlbə ilə yaşadığı bu bayram günlərində bir daha Vətənimizin ərazi bütövlüyü naminə canlarını fəda etmiş qəhrəman övladlarımıza rəhmət diləyir, onların əziz xatirəsini dərin ehtiramla yad edirik.

İrəlində bizi işğaldan azad olunmuş yurd yerlərimizdə nəhəng quruculuq işləri gözləyir. İnanıram ki, yaz fəslinin qurub-yaratmaq əzmimizi artıran yeniləşdirici ab-havası ilə həmahəng birlik və həmrəylik nümayiş etdirəcək, böyük qayıdış planımızı sülh və əmin-amanlıq şəraitində uğurla gerçəkləşdirəcək, doğma Qarabağı qısa müddətdə dirçəldəcəyik.

Hamınıza bahar əhval-ruhiyyəsi arzu edirəm. Bu bayram öz gəlişi ilə evinizə, ocağınıza bol ruzi-bərəkət və firavanlıq gətirsin!

Novruz bayramınız mübarək olsun!

İlham ƏLİYEV,
Azərbaycan Respublikasının
Prezidenti
Bakı şəhəri,
18 mart 2021-ci il.

Şəhid ailələri ziyarət olundu

Cəbrayıl Rayon İcra Hakimiyyətinin əməkdaşları ilaxır Çərşənbə və Novruz Bayramı münasibətilə Cəbrayıl qəsəbələrində, Bakı şəhərində, Beyləqan, Kürdəmir və Sabirabad rayonlarında məskunlaşmış, 44 günlük Vətən müharibəsində Şəhid olmuş Vətən oğullarının ailələrinə baş çəkmişlər, onlara Bayram sovqatı çatdırmışlar.

Şəhid ailələri dövlətimizin, Prezidentimizin hər zaman onların yanında olmasından qürur hissi keçirdiklərini bildirmişlər.

Allah bütün Şəhidlərimizə rəhmət eləsin!



XOCALI FACİƏSİ QURBANLARI YAD EDİLDİ

Xocalı soyqırımı Azərbaycan tarixinə ən dəhşətli və faciəli səhifələrdən biri kimi daxil olub. Xocalı faciəsi Xatın, Lidisa, Oradur soyqırımı kimi insanlıq tarixinə düşmüş qanlı bir hadisədir. Azərbaycan xalqı 200 il ərzində erməni millətçi-şovnistlərinin davamlı olaraq etnik təmizləmə, soyqırımı siyasətinə məruz qalıb. Azərbaycanlılar tarixi torpaqlarından qovulub, qaçqına, məcburi köçküne çevrilib və bütün bunlar ermənilər tərəfindən törədilmiş kütləvi qırğınlarla müşayiət olunub.

1992-ci il fevralın 25-dən 26-na keçən gecə Ermənistan silahlı qüvvələri keçmiş SSRİ-nin Xankəndidə yerləşən 366-cı motoatıcı alayının şəxsi heyətinin və texnikasının bilavasitə iştirakı ilə Xankəndi ilə Əsgəran arasında yerləşən Xocalı şəhərini zəbt edərək, Azərbaycan xalqına qarşı soyqırımı həyata keçirib.

Heydər Əliyev Fondunun vitse-prezidenti Leyla xanım Əliyevanın təşəbbüsü ilə keçirilən "Xocalıya ədalət" beynəlxalq maarifləndirmə kompaniyası çərçivəsində Biləsuvar



rayonu ərazisində Cəbrayılı məcburi köçkünlər üçün salınmış qəsəbələrdə də ağacəkmə aksiyası təşkil olunmuşdur.

Aksiya zamanı Cəbrayılı məcburi köçkünlər üçün salınmış qəsəbələrə birləşdirən yol kənarlarında, Heydər Əliyev adına Mədəniyyət və İstirahət Parkında, "Şəhidlər" Abidə Kompleksinin ətrafında Xocalı soyqırımı qurbanlarının xatirəsini əbədiləşdirmək məqsədilə 613 şəhidin hər birinin xatirəsinə bir ağac əkilib.

1992-ci il fevralın 25-dən 26-na keçən gecə Ermənistan silahlı qüvvələrinin beynəlxalq hüququn normalarına zidd olaraq azərbaycanlılara qarşı həyata keçirdikləri soyqırım aktında 613 soydaşımız, o cümlədən 106 qadın, 63 uşaq və 70 qoca xüsusi

qəddarlıqla qətlə yetirilib, meyitlər üzərində təhqiredici hərəkətlərə yol verilib. Soyqırım nəticəsində 8 ailə tamamilə məhv edilib, 25 uşaq hər iki valideynini, 130 uşaq isə valideynlərindən birini itirib. Xocalı soyqırımına əsl siyasi-hüquqi qiyməti 1994-cü ilin fevralında Azərbaycan xalqının Ümummilli Lideri Heydər Əliyev verib. Həmin ildən başlayaraq ölkəmizdə hər il 26 fevral-Xocalı soyqırımı günü kimi qeyd edilir, saat 17:00-da Xocalı şəhidlərinin xatirəsi bir dəqiqəlik sükutla yad edilir.

2020-ci ilin sentyabrın 27-dən Azərbaycan Respublikasının Prezidenti, Silahlı Qüvvələrin Müzəffər Ali Baş Komandanı cənab İlham Əliyevin rəhbərliyi ilə Azərbaycan Ordusunun torpaqlarımızın işğaldan azad edilməsi uğrunda başladığı Vətən müharibəsində qazanılan Qələbə xalqımızın gücünü bütün dünyaya nümayiş etdirdi. Erməni vandalları tərəfindən dağıdılmış torpaqlarımızda ölkə başçısının rəhbərliyi ilə geniş miqyaslı abadlıq-quruculuq işləri aparılır, məcburi köçkünlərimizin dədə-baba yurdlarına qayıtması üçün kompleks tədbirlər həyata keçirilir. Tarixi ədalətin bərpası hər birimizdə qürur hissi doğurur.

“Xudafərin”

El yar dedi Elyara



Şəhid Elxan Hüseynovun xatirəsi yad edilib

Vətən müharibəsində qəhrəmancasına şəhid olmuş əslən Cəbrayıl rayonunun Daşkəsən kəndindən olan Hüseynov Elxan Maarif oğlunun doğum günü münasibəti ilə 3 sayılı qəsəbə qəbiristanlığının "Şəhidlər məzarlığı"nda anım tədbiri keçirilib. Tədbirdə rayon İcra Hakimiyyətinin, YAP rayon təşkilatının əməkdaşları Şəhidlərin məzarları önünə qərənfillər düzüb, onların əziz xatirəsinə ehtiramlarını bildiriblər. Şəhidin anası Sevill Xəlilova övladının qəhrəmanlığı ilə fəxr etdiyini bildirərək, Şəhid ailələrinə göstərilən diqqət və qayğıya görə Azərbaycan Respublikasının Prezidenti, Ali Baş Komandan İlham Əliyevə minnətdarlığını ifadə edib.

Rayonun ümumtəhsil məktəblərinin şagirdləri Şəhidlərə həsr olunmuş şerlər səsləndiriblər.

Şəhid Vüsal Rüstəmovun xatirəsi yad edilib



Bakı şəhəri Sulutəpə qəsəbəsində 44 günlük Vətən müharibəsində şəhid olmuş hərbiçilərimizin ailələri ilə görüşlər davam edir. Şəhid Vüsal Valeh oğlu Rüstəmovun ad günü münasibəti ilə dəfn olduğu Sulutəpə qəsəbəsindəki şəhidlər xiyabanında məzarını ziyarət edərək, önünə gül dəstələri qoyub, əziz xatirəsinə dərin ehtiramla yad ediblər.

Şəhidin şərəfinə yaşadığı evin qarşısında tikilmiş bulaq kompleksinin də açılışı olmuşdur. Milli Məclisin üzvü Ceyhun Məmmədov, Rayon İcra Hakimiyyəti başçısının birinci müavini Arif Fərzəliyev, Qarabağ qaziləri və ictimaiyyət nümayəndələri iştirak etmişlər.

Şəhid Ruhin Xəlilovun xatirəsi yad edilib



Vətən müharibəsində qəhrəmancasına şəhid olmuş Cəbrayıl rayon Məzrə kənd sakini Ədliyyə kapitanı Xəlilov Ruhin Müzəffər oğlunun mart ayının 13-ü doğum günü idi. Doğum günü münasibəti ilə ikinci Fəxri Xiyabanda anım tədbiri keçirilib. Tədbirdə Cəbrayıl rayon İcra Hakimiyyəti başçısının birinci müavini, YAP Cəbrayıl rayon təşkilatının sədri Arif Fərzəliyev, Millət vəkili Ceyhun Məmmədovun köməkçisi Rəşad Quliyev, YAP Cəbrayıl rayon təşkilatı Gənclər Birliyinin sədri Əli Məmmədli, İcra hakimiyyətinin və YAP rayon təşkilatının fəalları, Qazilər cəmiyyətinin üzvləri iştirak etmişlər. Şəhidlərin məzarları önünə qərənfillər düzüb, əziz xatirəsinə ehtiramlarını bildiriblər.

Sonra Vətən müharibəsində qəhrəmancasına şəhid olmuş Baş leytenant Əzizov Elçin Əvəz oğlunun məzarını ziyarət edilib, önünə gül dəstələri qoyub, əziz xatirəsi dərin ehtiramla yad edilib.

"Xudafərin"



Mifik düşüncədə "qəhrəmanın doğuluşu" deyilən bir motiv var. Düşmənlərlə döyüşdə fəvqəladə igidlik göstərən döyüşçü artıq adi döyüşçü vəziyyətindən - fərdilik statusundan çıxıb, qəhrəman statusu alır. Başqa sözlə, "qəhrəmanın doğuluşu" fərdin fəvqəlgücü hesabına reallaşır. Qəhrəman fərdin bətnindən doğulur.

Tarixi şüurda da, sosial həyatda da vəziyyət bu cürdür: tarixi şərait qəhrəmanın doğuluşu üçün imkan yaradır. 2020-ci ilin 27 sentyabrında başlanan Qarabağ müharibəsinin ikinci mərhələsi məhz vətənimizin yetişdirdiyi qəhrəman oğullarımızın sayəsində həlledici mərhələ kimi tarixə düşdü. 44 günlük tarixi zaman yüzlərlə fərdin qəhrəman kimi doğuluşuna rəvac verdi, sinəsi, ruhu, beyni vətən üçün döyünən, düşünən döyüşçülərimizin bətnindən qəhrəmanlar doğuldular. Onlar artıq



təkcə bir fərd kimi öz valideynlərinin övladları yox, artıq fərdin bətnindən-ruhundan doğulan qəhrəman oğullar kimi bütöv vətənin, elin, xalqın övladları oldular. Belə igidlərimizdən biri də 6 sentyabr 1984-cü ildə Beyləqan rayonunun




Bahar qəsəbəsində anadan olan Mirzəyev Elyar Cəlal oğlu oldu.

Elyarın atası Cəlal kişi və anası Həlimə Həbib qızı Elyasova əslən Cəbrayılın Horovlu kəndindəndirlər. Evin-ailənin adar-madar övladı olan Elyar 27 sentyabr 2020-ci ildə başlanan İkinci Qarabağ savaşında göstərdiyi hünəri ilə - əlindəki pulemyotu ilə düşmənləri zəmi kimi biçib məhv etdiyinə görə qanlı-qadali döyüşlərin içində qəhrəman kimi doğuldu. Adında ifadəsini tapan el və yar sözlərinin batini mənaları üzə çıxdı, elə yar olan, vətənə yar-arxa, kömək olan qəhrəman oğul kimi təzədən doğuldu. 2020-ci ilin 14 oktyabrında Hadrut rayonundakı Şaban dağının ətəklərində gedən qanlı-qadali döyüşlərdə vətənə yar deyən, elə yar deyən vətən məhəbbətli ürəyi düşmənin snayper gülləsinə tuş gəldi, şəhidlik zirvəsinə yüksəldi. Oktyabrın 15-də mübarək nəşini doğulduğu kəndə gətirdilər. Ayın 16-da isə doğma eli ona yar, sevgili, istekli balam dedi, öz əziz balasını böyük sevgiyə bəllənmiş hüzn içində kənd qəbiristanlığında torpağa tapşırırdı. Beləcə, Elyar elə yar dedi, eli də Elyara yar dedi. Vətənin dar günündə elə yar (dayaq) olan qəhrəmanını eli-obası da özünün yarı-istekli balası kimi, elin yarı - el yarı kimi əzizlədi, oxşadı-ağladı və qəlbində öz igidinə-şəhidinə əbədiyyət heykəli ucaltdı. Beləcə, bir evin-ailənin övladı kimi dünyaya gələn, bir ata-ananın yeganə oğlu olan Elyar Mirzəyev misilsiz qəhrəmanlığı ilə və qazilik göstərərək şəhadətə qovuşmağı ilə bütöv bir elin-obanın, böyük bir xalqın, doğma vətəninin - Azərbaycanın qəhrəman övladı oldu. 06 sentyabr 1984-cü ildə bir fərd (bir ailənin övladı) olaraq dünyaya təvəllüd tapan Elyar Cəlal oğlu 14 oktyabr 2020-ci ildə bir qazi şəhid kimi - qəhrəman kimi böyük bir millət, vətənin övladı kimi doğulub əbədi yaşarlıq qazandı.

Mən Elyarın əmisi oğlu Firu-

dunlu Alı Otello oğlu ilə söhbət edib, haqqında müəyyən məlumatlar aldım. 1990-2001-ci illərdə Sərdar İmrəliyev adına Bahar kənd orta məktəbində təhsil alan Elyar Cəlal oğlu Mirzəyev 2002-ci ilin 10 oktyabrında həqiqi hərbi xidmətə yollanır. Ədliyyə Nazirliyinin penitensiar xidmət deyilən hərbi hissədə xidmət edir. 2004-cü ilin aprelində hərbi xidmətini bitirir.

Elyar uşaq vaxtlarından futbola məşğul olduğundan, əsgəri xidmətdə olanda Ədliyyə Nazirliyinin "Ədliyyə" futbol klubunda oynayıb. Daha sonra Beyləqanın "Mil" futbol komandasında, 2006-2007-ci illər-



də Bakıda "Bakılı" futbol klubunda futbolçu olub, "Mil"də həvəskarlar liqasında Azərbaycan çempionu olub, eyni zamanda ölkə kubokunu qaldırıb.

2004-cü ilin 31 iyulunda həmkəndlisi, sinif yoldaşı Qarayeva Nuriyyə Zakir qızı ilə ailə həyatı quran Elyar 2007-2016-cı illər Bahar kəndində şəxsi təsərrüfatı ilə məşğul olur. 21 iyul 2005-ci ildə oğlu Əşrəf Mirzəzadə, 3 noyabr 2006-cı ildə qızı Xanım dünyaya gəlir. Əşrəf nağara ixtisası üzrə musiqi məktəbində oxuyur. Xanım da orta məktəbdə oxuyur.

2016-cı ilin şanlı Aprel döyüşlərindən sonra Elyar müddətdən artıq xidmət edən əsgər kimi könüllü olaraq Beyləqan rayonundakı həmlə taboruna yazılır. 3 ay Qarabətdə xüsusi kursda olur, yaxşı pulemyotçu kimi fərqləndiyinə görə defələrlə komandanlığın Fəxri Fərmanlarını alır. 2019-cu ildə Gəncədə keçirilən Azərbaycan Silahlı Qüvvələrinin futbol üzrə ordu çempionatında Beyləqanın hərbi korpusunu təmsil edib, ordu çempionu olur.

27 sentyabrda Füzuli istiqamətindən döyüşlərə başlayan Elyar Mirzəyev Cəbrayıl və Hadrut rayonları istiqamətində gedən döyüşlərdə də pulemyotçu kimi vətən torpaqlarının düşmənlərdən təmizlənməsində igidliklər göstərir. Oktyabrın 14-ü isə onun son döyüşü olur. Əmisi oğlu Alı deyir ki, adam inanmaq istəmir onun yoxluğuna. Mehriban, gülərliz bir oğlan idi. Nəslimizin, qohum-əqrəbamızın məclislərini şənləndirərdi. Cavanların içərisində ən dəcəli olub özünün bəmərə, şux davranışları ilə. Adam birdən elə bilir ki, hardansa çıxıb gələcək, yenə də ovqatımızı şənləndirəcək. Allah rəhmət eləsin...

Söhbətimizə bu yerdə Elyarın bibisi oğlu Şükürov Arif Kamil oğlu da qoşuldu, dedi ki, Elyar gəl vətən

üçün nə lazımsa etdilər, uzun müddət düşmən əsarətində qalmış dedə-baba yurdlarımızın azad edilməsi yolunda son damla qanlarından keçib şəhadətə qovuşdular. Allah yerlərini behiştlik eləsin, məkanları cənnət olsun.

Qeyd edim ki, Arif də Füzuli, Xocavənd uğrunda, döyüşlərdə iştirak edib, medallar alıb. İkinci Qarabağ savaşında qazi kimi döyüşçü töhfəsini verib.

Elyar Cəlal oğlu Mirzəyev II Qarabağ müharibəsində qəzavət göstərdi, şəhadətə qovuşdu və el qəhrəmanı kimi - elin igid övladı kimi təzədən doğuldu. Bahar kəndindəki məzarını təkcə onun cismani övladları Əşrəflə Xanım yox, elinin-obasının bütöv övladları müqəddəs and yeri kimi ziyarət edib, onu ürəklərində əbədi yaşadacaqlar. Dövlətimiz tərəfindən də layiqincə qiymətini alan, "Vətən uğrunda", "Füzulinin azad olunmasına görə", "Cəbrayılın azad olunmasına görə" medalları ilə təltif olunan Elyarın şücaəti dillərdən-dillərə düşəcək, böyük el sevgisi ilə daim anılacaqdır.

Şakir ALBALIYEV



Qazi şəhid kimi əmisinin yanına "qayıtdı"

İlad bəxş edib: qıza Sona nənələrinin adını, oğlana isə Məhəmməd bəbasının adını qoyublar. Onu da qeyd edim ki, anaları Sosialist Əməyi Qəhrəmanı olan məşhur əmək adamı Sərdar İmrəliyevin qızıdır. Beləcə, bu ailə də halal gün-güzəran keçirib, xoşbəxt ömür sürürdü. Övladların hamısı böyüyüb ailəuşaq sahibi olmuşdular. Heç nədən korluqları yox idi.



həmmədin atası Alik də, digər əmisi Etibar da döyüşlərdə iştirak ediblər. Hətta əmisi Etibar Hüseynov polkovnik -leytenant rütbəsində yüksəlib, batalyon komandiri olub. Cəbrayıl, Hadrut ərazilərində döyüşüb, 2 dəfə yaralanıb. Qırmızı Bazar istiqamətində isə iki ayağından da yaralanıb.

Göründüyü kimi, Məhəmmədin atası və iki əmisi döyüşüblər. Belə görünür ki, döyüşkənlik, vətənpərvərlik keyfiyyəti elə gəndən-qandan gəlirmiş baş çavuş Məhəmməd Alik oğluna da.



"Türk savaş sənəti" ("Yazıçı", 1996) adlı kitabda Ə.Əsgər və M.Qıpçaq yazırlar:

"Əsgər taleyi hər bir türkün həyatının mənası idi. Savaş, əsgər şöhrəti onun cəmiyyətdə mövqeyini müəyyənləşdirirdi. Savaş həyatı, əsgəri şücaətlər onun özünün, ailəsinin, tayfasının, nəslinin şərəf, namus işi idi" (səh.33).



Burada ifadə olunan fikirlər bu gün daha da aktualığı ilə özünü cəmiyyətimizdə qabarıq şəkildə büruzə verir. 2-ci Qarabağ savaşında əldə etdiyimiz qələbəni bizə bəxş edən əsgərlərimizin, şəhidlərimizin hər biri ilə qürur hissi keçirir, şərəfimizin-şöhrətimizin daşıyıcıları kimi onları əziz tuturuq. Qürur duyduğumuz, şərəfinə öyündüyümüz şücaət sahiblərindən biri də əslən Cəbrayıl rayonunun Horovlu kəndindən olan, 28 oktyabr 1993-cü ildə Beyləqan rayonunun Bahar qəsəbəsində dünyaya gələn şəhid Məhəmməd Alik oğlu Hüseynovdur.


Məhəmməd haqqında yazmaq üçün onun Yasamal rayonunda məskunlaşmış böyük bacısı Nurane xanımın görüşdüm. Söhbətimizdə Nuranenin rəfiqəsi olan və Alıkeyxalı kəndindən Əmirvarlı kəndinə gələn köçmüş Ülviyə Ağakışiyeva da iştirak edirdi. Dörd bacının bir qardaşı olan və əkiz bacısı Sona ilə evlərinin sonbeşikləri olan Məhəmmədin yoxluğu ilə heç cürə barışa bilmirdi Nurane xanım. Odlana-odlana, qovrulacaqovrula danışdı.

Öyrəndim ki, ataları Hüseynov Alik Məhəmməd oğlu ilə anaları İmrəliyeva Tahirə Sərdar qızı 1980-ci illərin əvvəllərində ailə həyatı qurublar. Nurane, Asimə və Zərqələm adlı 3 qızdan sonra Uca Tanrı ailəyə sonbeşik kimi iki öv-



Təkəcə bir ahu-zarları vətənimiz sarıdan idi. Yağı düşmən əlində idi Qarabağımız, Cəbrayılımız. Baba adının daşıyıcısı olan Məhəmmədin baba yurdu Cəbrayıl mənfur ermənilərin əsarəti altında qalmışdı. Ona görə də 2000-2011-ci illərdə kəndlərdəki ana babası olan Sərdar İmrəliyevin adını daşıyan Bahar kənd orta məktəbini qurtarandan sonra öz gələcək həyat yolunu da müəyyənləşdirmişdi Məhəmməd Alik oğlu.

2011-ci ildə həqiqi hərbi xidmətə yollanır. Bakıda DİN - Daxili Qoşunların tərkibində xidmətini başa vurduqdan sonra yenidən




Xüsusi Təyinatlı Dəstədə müddətdən artıq hərbi qulluqçu kimi hərbi xidmətini davam etdirməyə qərar verir. Çünki bilirdi ki, "hiş-hiş deməklə donuz darıdan çıxmaz", yəni mənfur düşmənlərin pişim-pişim eləməklə - sülh yolu ilə torpaqlarımızdan öz xoşları ilə çıxıb gedəcəkləri ağla gələsi şey deyildi. Çünki düşmənlərimizin çox mürdar və həyasız olduğunu çox yaxşı anlayırdı. Güc zoruna bu həyasız düşmənləri dedə-baba yurdlarımızdan qovub-çıxartmaq lazım idi. Bunun üçün də Alik oğlu Məhəmməd baş çavuş kimi müxtəlif növdə silahların öyrənilməsi üzrə xüsusi kurslar keçmişdi. 6 ay da Türkiyənin İzmir şəhərində yerləşən Foca Jandarma Komando məktəbində xüsusi təyinatlı kurs keçmişdi. Bu zaman o, paraşütlə atılma, əlbəyaxa döyüş və sualtı dalğıcı növləri üzrə yüksək məharət nümayiş etdirib, sertifikatlar

almışdı.

Baş çavuş Alikoğlu Məhəmməd Hüseynov çox yaxşı bilirdi ki, düşməni yenmək üçün - məğlub etmək üçün güclü və çevik hərbi taktikaya yiyələnmək lazımdır. Bu-



na görə də, demək olar ki, bütün silahlarla, qranatomyotla, pulemyotla və s. davranmağı çox




yaxşı mənimsəmişdi.

Bir məlumatı da əlavə edim ki, Məhəmməd Alik oğlu 25 avqust 2019-cu ildə əslən Bakıdan olan Jalə Həsən qızı ilə ailə qurmuşdu. 2020-ci ildə dünyaya gələn oğluna şəhid olan əmisi Hüseynin adını qoymuşdu. Özü də əmisinin qisasını almağa söz vermişdi. Hətta son vaxtlar gəlib əmisinin Bahar qəsəbəsindəki məzarını da ziyarət edib, ordan qanlı-qadali döyüşlərə yollanmışdı.

Hüseyn baş leytenant idi, rota komandiri idi. 1992-ci ildə Füzuli, Xocavənd uğrunda döyüşlərdə olub. Sonra 1993-cü ildə MTN-in sərhəd qoşunlarında zastava raisi işləyir. 1996-cı ildə Füzulinin Qazaxlar kəndi ərazisində minaya düşərək şəhid olub. Onu da bildirim ki, 1992-1993-cü illərdə Mə-

bulağı deyilən ərazidə qəhrəmancasına şəhid oldu. Onu Bahar qəsəbəsində şəhid əmisinin məzarı yanında dəfn etdilər. Şəhid əmisi baş leytenant Hüseynin məzarını ziyarət edib, qisasını almaq üçün döyüşlərə yollanan Məhəmməd vədine əməl etdi. Əmisinin və şəhidlərimizin qisasını araraq




bir qazi şəhid kimi əmisinin yanına "qayıtdı". Şəhid əmi-bala Bahar qəsəbəsindəki məzarlıqda indi yan-yanaya uyuyurlar. Xalq uğrunda özlerini fəda edən igidlərimizin məzarları nəsilərin and yeri, ziyarət yeri kimi daim yad ediləcək, adları-əməlləri xalqımızın yaddaşında əbədi yaşayacaqdır. Xalqımız öz qəhrəmanlarını heç vaxt unutmadığı kimi, dövlətimiz də onların qəhrəmanlıqlarını yüksək dərəcədə qiymətləndirir. Elə Məhəmməd Alik oğlu Hüseynovun ölümündən sonra dövlətimiz tərəfindən "Vətən uğrunda", "Şuşanın azad olunmasına görə", "Kəlbəcərin azad olunmasına görə", "Cəbrayılın azad olunmasına görə" medalları ilə təltif olunması da bunun bir nümunəsidir.

Bəli, xalqımızın, ordumuzun və dövlətimizin birliyi bizim sarsıl-



mazlığımızın əsas rəhnidir. Xalq, ordu, dövlət birliyi öz gücünün sirini heç kimə verməyən Bermud üçbucağı kimidir. Bu üçbucağa toxunmaq olmaz. Əgər kimsə bu



güclə oyun oynamaq istəsə, Ali Baş Komandanımızın dediyi kimi, dəmir yumruğu başında görəcəkdir. Gücümüzün, cəsarətimizin ifadəçiləri isə qazilərimiz və qazilik göstərərək şəhidlik zirvəsinə ucalmış Məhəmməd Alik oğlu kimi unudulmaz oğullarımızdır...

Şakir ƏLİFOĞLU

